

Γ. ΚΕΒΗΤΟΣ ΘΗΒΑΙΟΥ

ΠΙΝΑΞ.

Ὁ Κέβης ἐκ Θηβῶν ἦν μαθητὴς ἐπιστήθιος τοῦ Σωκράτους· ἔγραψε δὲ τρεῖς διαλόγους περὶ ἠθικῆς φιλοσοφίας, ἐξ ὧν ὁ εἰς ἐπεγράφετο ΠΙΝΑΞ. Ἀπὸ τοῦς κριτικούς ἀμφιβάλλεται ἂν ὁ ἐπόμενος διάλογος ἦναι γνήσιον τοῦ Κέβητος ἔργον· οἱ πλείστοι δὲ μὴ τὸν παραδέχονται ὡς τοιοῦτον.

ΞΕΝΟΣ καὶ ΠΡΕΣΒΥΤΗΣ.

ΞΕΝ. **Π**ΕΡΙΠΑΤΟΥΜΕΝ περιπατοῦντες¹ ἐν τῷ τοῦ Κρόνου ἱερῷ, ἐν ᾧ πολλὰ μὲν καὶ ἄλλα ἀναθήματα² ἐθεωροῦμεν, ἀνέκειτο³ δὲ καὶ Πίναξ τις ἔμπροσθεν τοῦ νεῶ, ἐν ᾧ ἦν γραφὴ τις ξένη⁴, καὶ μύθους ἔχουσα ἰδίους· οὐς οὐκ ἠδυνάμεθα συμβαλεῖν⁵, τίνες καὶ ποτ' ἦσαν⁶. Οὐτε γὰρ πόλις ἐδόκει ἡμῖν εἶναι τὸ γεγραμμένον, οὔτε στρατόπεδον· ἀλλὰ περιβόλος ἦν, ἐν αὐτῷ ἔχων ἐτέρους περιβόλους δύο, τὸν μὲν μεῖζω, τὸν δὲ ἐλάττω. Ἦν δὲ καὶ πύλη ἐπὶ τοῦ πρώτου περιβόλου· πρὸς δὲ τῇ πύλῃ ὄχλος ἐδόκει ἡμῖν πολὺς ἐφιστάναί. Καὶ ἔνδον δὲ, ἐν τῷ περιβόλῳ, πλῆθος τι γυναικῶν ἑωράτο. Ἐπὶ δὲ τῆς εἰσόδου τοῦ πρώτου πυλῶνος καὶ περιβόλου γέρων τις ἐστῶς, ἔμφρασιν ἐποίησεν⁷, ὥς προστάττων τι τῷ εἰσιόντι ὄχλῳ. Ἀπορῶντων οὖν ἡμῶν περὶ τῆς μυθολογίας πρὸς ἀλλήλους πολὺν χρόνον, πρεσβύτης τις παρεστῶς. — ΠΡ. Οὐδὲν δεῖνὸν πάσχετε⁸, ὦ Ξένοι, (ἔφη), ἀπορῶντες περὶ τῆς γραφῆς ταύτης· οὐδὲ γὰρ τῶν ἐπιχωρίων πολλοὶ ἴσασι, τί ποτε αὕτη ἡ μυθολογία δύναιτο⁹· οὐδὲ γὰρ ἐστὶ πολιτικὸν¹⁰ τὸ ἀνάθημα· ἀλλὰ ξένος τις πάλαι ποτὲ ἀφίκετο δεῦρο, ἀνὴρ ἔμφρων, καὶ δεινὸς περὶ σοφίαν, λόγῳ τε καὶ ἔργῳ Πυθαγόρειόν τινα καὶ Παρμενίδειον¹¹ ἐζηλωκῶς βίον, ὃς τό, τε ἱερὸν τοῦτο, καὶ τὴν γραφὴν ἀνέθηκε τῷ Κρόνῳ. — ΞΕΝ. Πότερον¹² οὖν (ἔφη ἐγὼ), καὶ αὐτὸν τὸν ἄνδρα γιγνώσκεις ἑωρακῶς¹³, — ΠΡ. Καὶ¹⁴ ἐθαύμασά γε (ἔφη) αὐτὸν πολὺν χρόνον νεώτερος ὢν. Πολλὰ γὰρ καὶ σπουδαῖα διελέγετο· καὶ περὶ ταύτης δὲ τῆς μυθολογίας πολλάκις αὐτοῦ ἠκηκόειν διεξίοντος¹⁵. — ΞΕΝ. Πρὸς Διὸς¹⁶ τοίνυν (ἔφη ἐγὼ), εἰ μὴ τίς σοι μεγάλη ἀσχολία τυγχάνει οὐσα, διήγησαι ἡμῖν· πάνυ γὰρ ἐπιθυμοῦμεν ἀκοῦσαι, τί ποτ' ἐστὶν ὁ μῦθος.

1) Ἐτύχε νὰ περιπατῶμεν. 2) Ἀφιερώματα. 3) Ἦν ἀνατεθειμένος. 4) Παράδοξος.

5) Ἐννοῦσαι. 6) Τίνες ποτὲ, ὅποιοι ἀρὰ γε. 7) Ἐφαίνετο. 8) Δὲν πάσχετε τι παράδοξον, δὲν εἶναι παράδοξον ὅτι ἀπορεῖτε. 9) Τί τάχα ἐννοεῖ. 10) Ἐκ τῆς ἡμετέρας πόλεως, ἢ τινὸς τῶν πολιτῶν. 11) Κατὰ Πυθαγόραν ἢ Παρμενίδην. Ἦν δὲ ὁ Παρμενίδης φιλόσοφος Ἐλεάτης, γράψας· ἐμμέτρως διάφορα φιλοσοφικά συγγράμματα μὴ διασωθέντα. Ὁ Σωκράτης ἐπὶ νεότητός του τὸν ἐγνώρισε γέροντα. 12) Καὶ τί; 13) Τί ἐκ τῶν δύο; τὸν γνωρίζεις ἢ ὄχι;

14) Τὸν εἶδες καὶ τὸν γνωρίζεις; 15) Καὶ τὸν ἐγνώρισα καὶ τὸν ἐθαύμασα ἐπὶ πολὺν χρόνον. 16) Κ. §. 347, ἀ. 16) Πρὸς χάριν τοῦ Διὸς, μὰ τὸν Δία.